

एकात्मिक बाल विकास सेवा योजना व सबला  
योजनेअंतर्गत घरपोच आहाराचा (THR) पुरवठा  
करण्यासाठी अभिव्यक्ती स्वारस्य (Expression Of  
Interest-EOI) द्वारे ई निविदा प्रक्रिया राबविण्यास  
मान्यता देणेबाबत.

महाराष्ट्र शासन  
महिला व बाल विकास विभाग  
शासन निर्णय क्रमांक: एबावि-२०१४/ प्र.क्र.४६ /का-५  
मंत्रालय, मुंबई - ४०० ०३२,  
तारीख: २९ फेब्रुवारी, २०१६

**वाचा :-**

१. आयुक्त, एकात्मिक बाल विकास सेवा योजना, नवी मुंबई यांचे क्र.एबाविसेयो/का-२/आ.व पो./२०१६/  
५२४, दि.१६/०२/२०१६
२. आयुक्त, एकात्मिक बाल विकास सेवा योजना, नवी मुंबई यांचे पत्र क्र.एबाविसेयो/का-२ /२०१६/५४५,  
दि.१७/०२/२०१६.
३. आयुक्त, एकात्मिक बाल विकास सेवा योजना, नवी मुंबई यांचे पत्र क्र.एबाविसेयो/का-२/२०१६/५८१,  
दि.१८/०२/२०१६

**प्रस्तावना :-**

सर्वसाधारणपणे विकत घ्यावयाच्या वस्तुचे Specifications ठरवून अंदाजित किंमत काढून तदनंतर निविदा प्रसिध्द करून किमान किमतीच्या देकार देणाऱ्यास पुरवठा करण्याचे आदेश दिले जातात. काही प्रकरणांमध्ये विशेषतः तांत्रिक सेवा घेण्यासाठी तांत्रिक विश्लेषण व वित्तीय देकार याचा Weighted Average काढून मुल्यमापन केले जाते. राज्य शासनाने नुकत्याच जाहिर केलेल्या खरेदी धोरणामध्ये याप्रमाणे तरतुदी केलेल्या आहेत. मात्र एकात्मिक बाल विकास सेवा योजना व सबला योजनेअंतर्गत पोषण आहाराची गुणवत्ता टिकवून ठेवणे हे अत्यंत महत्वाचे आहे. तसेच यासंदर्भात केंद्र शासनाने ठरवून दिलेली मानके व किमतीची मर्यादा पण पाळणे आवश्यक आहे. केंद्र शासनाने पोषण आहाराचे दर निश्चित केलेले असल्याने किमतीवर स्पर्धा करण्याची आवश्यक नसावी व तसे केल्यास काम मिळवून घेण्यासाठी कमी किमतीच्या देकार देण्याचा कल राहील. कमी किमतीचा देकार दिल्यास गुणवत्तेवर परिणाम होऊ शकतो, कमी देकार दिल्यामुळे पुरवठादार गुणवत्ता व प्रमाण टिकवू शकणार नाही. त्यामुळे अभिव्यक्ती स्वारस्य (Expression Of Interest-EOI) पध्दतीने ई-निविदा मागविणे आवश्यक आहे. तथापि अशा प्रकारे ई-निविदा मागविण्याची तरतूद शासनाने नुकतेच दि.३०/१०/२०१५ रोजी जाहिर केलेल्या खरेदी धोरणात नसल्याने घरपोच आहार (THR) साठी अभिव्यक्ती स्वारस्य (Expression Of Interest-EOI) पध्दतीने ई-निविदा मागविण्यास मान्यता देण्याची बाब शासनाच्या विचाराधीन होती. याप्रकरणी शासन निर्णय समक्रमांक दि. २५.०२.२०१६ निर्गमित करण्यात आला होता. सदरचा निर्णय अधिक्रमित करून खालीलप्रमाणे शासन निर्णय घेण्यात येत आहे.

### शासन निर्णय:-

प्रचलित खरेदी धोरणात (दि.३०/१०/२०१५ च्या) अभिव्यक्ती स्वारस्य (Expression Of Interest-EOI) पध्दतीने ई-निविदा मागविण्यासाठी तरतूद नसल्याने तसेच पुरक पोषण आहाराचे दर केंद्र शासनाने ठरविलेले असल्याने एकात्मिक बाल विकास सेवा योजना व सबला योजनेअंतर्गत घरपोच आहार (THR) लाभार्थ्यांना पुरविण्याकरीता ई-निविदा मागवितांना दरासाठी स्पर्धात्मक निविदा (Commercial Bid) न मागविता केवळ Technical Bid द्वारे अभिव्यक्ती स्वारस्य (Expression Of Interest-EOI) पध्दतीने ई-निविदा मागविण्यास शासन मान्यता देण्यात येत आहे. त्याप्रमाणे निविदेचा मसुदा तयार करून शासन मान्यतेसाठी सादर करावा.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०२२९१२२७२९३४३० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

सी.श.डोके

कार्यासन अधिकारी, महाराष्ट्र शासन

प्रत,

मा. राज्यपालांचे सचिव, राजभवन, मुंबई  
मा. मुख्यमंत्र्यांचे प्रधान सचिव, मंत्रालय, मुंबई  
मा. मंत्री / मा. राज्यमंत्री (म. व बा. वि.) यांचे खाजगी सचिव, मंत्रालय, मुंबई.  
वित्त विभाग, मंत्रालय, मुंबई  
उदयोग, ऊर्जा व कामगार विभाग, मंत्रालय, मुंबई.  
आयुक्त, एकात्मिक बाल विकास सेवा योजना, नवी मुंबई.  
सर्व जिल्हाधिकारी  
सर्व मुख्य कार्यकारी अधिकारी, जिल्हा परिषद  
महालेखापाल, १/२ (लेखा व अनुज्ञेयता) मुंबई / नागपूर  
महालेखापाल, महाराष्ट्र १/२ (लेखापरिक्षा) मुंबई / नागपूर  
अधिदान व लेखा अधिकारी, मुंबई  
निवासी लेखा परिक्षा अधिकारी, मुंबई  
सर्व जिल्हा कोषागार अधिकारी,

सर्व विभागीय उपआयुक्त (महिला व बाल विकास)  
सर्व उपमुख्य कार्यकारी अधिकारी (बा.क. / महिला व बाल विकास अधिकारी, जिल्हा परिषद  
सर्व बाल विकास प्रकल्प अधिकारी ( ग्रामीण/ आदिवासी/ नागरी प्रकल्प)  
मुख्य लेखा परिक्षक, स्थानिक निधी लेखा, पुणे  
सहाय्यक संचालक (वित्त व लेखा), एकात्मिक बाल विकास सेवा योजना, नवी मुंबई.  
विभागातील सर्व कार्यासने  
निवड नस्ती (कार्यासन -५)